

मे. मॉईल लि. (पूर्वाश्रमीची मे. मॅगेनीज ओर  
(इंडिया) लि. या कंपनीतील महाराष्ट्र शासनाने  
धारण केलेल्या समभागांच्या निर्गुतवणुकीबाबत.

महाराष्ट्र शासन  
उद्योग, ऊर्जा व कामगार विभाग  
शासन निर्णय क्रमांक मॉईल-१०१०/प्र.क्र.६२५/ उद्योग-९  
मंत्रालय, मुंबई - ४०० ०३२.  
दिनांक- २७ ऑक्टोबर, २०१०

#### प्रस्तावना-

केंद्र शासनाच्या पोलाद मंत्रालयाच्या प्रशासकीय नियंत्रणाखालील मे. मॅगेनीज ओर इंडिया लि.  
हा सार्वजनिक उपक्रम आहे. या कंपनीच्या प्रदत्त भाग भांडवलामध्ये केंद्र शासनाचे ८१.५७ % भाग  
भांडवल असून महाराष्ट्र शासन व मध्य प्रदेश शासनाचे अनुक्रमे ९.६२ % व ८.८१% भांडवल आहे.

केंद्र शासनाच्या वित्तीय बाबी संदर्भातील मंत्री मंडळ समितीने दि. ०९.०९.२०१० रोजी केंद्र  
शासनांनी धारण केलेल्या एकूण प्रदत्त भांडवलापैकी १०% भांडवलाचे निर्गुतवणुकीकरण करण्याचा  
निर्णय घेतला आहे. या निर्णयाच्या अनुषंगाने केंद्र शासनाने प्रदत्त भांडवलाच्या १०% समभागांची खुल्या  
बाजारात विक्री करण्याचे ठरविले असून महाराष्ट्र व मध्य प्रदेश शासनानेही केंद्र शासनाशी विचार  
विनीमय करून प्रत्येकी ५ % समभाग खुल्याविक्रीसाठी उपलब्ध करून देण्याबाबत प्रस्तावित  
केल्याचीही नोंद घेतली आहे. त्यानुसार महाराष्ट्र शासनाने मे. मॉईल लि. मध्ये धारण केलेल्या समभागांचे  
एकूण प्रदत्त भांडवलाच्या ५% एवढ्या मर्यादे पर्यंत निर्गुतवणुकीकरण करण्याचा प्रस्ताव शासनाच्या  
विचाराधीन होता.

#### शासन निर्णय-

१. वरील प्रस्तावा संदर्भात शासनाने असा निर्णय घेतला आहे की-

- १) महाराष्ट्र शासनाने मे. मॉईल लि. (पूर्वाश्रमीची मे. मॅगेनीज ओर (इंडिया) लि. या सार्वजनिक  
उपक्रमाच्या धारण केलेल्या समभाग भांडवलापैकी कंपनीच्या एकूण प्रदत्त भांडवलाच्या  
५% मर्यादे पर्यंतच्या समभागांचे निर्गुतवणुकीकरण करण्यास मान्यता देण्यात येत आहे.
- २) महाराष्ट्राचे मा. राज्यपाल यांचे नावे डिमेंट अकाउंट उघडण्यासाठी केंद्र शासनाने नियुक्त  
केल्याप्रमाणे मे स्टॉक होल्डिंग कॉर्पोरेशन लि. यांची डिपॉझिटरी पार્ટीसिपंट म्हणून नियुक्ती  
करण्यात येत आहे.
- ३) निर्गुतवणुकीकरणाची प्रक्रिया पार पडेपर्यंत मा. राज्यपालांच्या वतीने प्रधान सचिव (उद्योग )  
उद्योग, ऊर्जा व कामगार विभाग, मंत्रालय, मुंबई यांची प्राधिकृत अधिकारी म्हणून नियुक्ती  
करण्यात येत आहे.

- ४) निर्गुतवणुकीकरण प्रक्रीयेच्या अनुषंगाने मा. राज्यपालांच्या वतीने प्रधान सचिव (उद्योग) यांचे नावे राष्ट्रीयकृत बँकेत खाते उघडण्यास मान्यता देण्यात येत आहे. तसेच निर्गुतवणुकीची प्रक्रिया संपल्यानंतर हे खाते बंद करण्यात यावे.
- ५) महाराष्ट्र शासनाच्या वतीने समभागांचे डिमेंट अकॉंट, हस्तांतरण याबाबीशी संबंधित सर्व कागद पत्रे स्वाक्षांकित करण्यासाठी प्राधिकृत स्वाक्षरीकर्ता म्हणून प्रधान सचिव (उद्योग) उद्योग, ऊर्जा व कामगार विभाग, मंत्रालय, मुंबई यांची नियुक्ती करण्यात येत आहे.
- ६) निर्गुतवणुकीद्वारे प्राप्त होणारा महसूल राष्ट्रीयकृत बँकेत उघडण्यात आलेल्या खात्यात जमा झाल्यानंतर तो कायदेशीर वजावटी वगळून राज्य शासनाच्या तिजोरीत उद्योग विभागाने योग्य कालावधीत जमा करावा.
- ७) निर्गुतवणुकीसंदर्भात करावयाची कार्यवाही उद्योग विभागाने आवश्यकतेनुसार वित्त विभागाशी विचारविनिमय करून विहीत कालावधीत करावी.

२. निर्गुतवणुकीची प्रक्रीया पार पाडण्यासाठी येणारा संपूर्ण खर्च प्रथमतः मे. मॉईल लि. / केंद्र शासन यांनी करावयाचा असून राज्य शासनाच्या वाट्याचा प्रमाणशीर खर्चाचा भार निर्गुतवणुकीकरणामधून प्राप्त होणा-या महसूलातून समायोजित करण्यात यावा.

३. सदर शासन निर्णय वित्त विभागाच्या सहमतीने व अनौपचारिक संदर्भ क्र.२०२/साऊ, दि.१५.१०.२०१० अन्वये निर्गमित करण्यात येत आहे.

४. सदर शासन निर्णय महाराष्ट्र शासनाच्या संकेतस्थळावर उपलब्ध करण्यात आला असून त्याचा संगणक संकेतांक २०१०१०२७१८१८२१००१ असा आहे.

महाराष्ट्राचे राज्यपाल यांचे आदेशानुसार व नावाने,



( किशोर कदम )

शासनाचे उप सचिव

प्रत-

मा. मुख्यमंत्री यांचे सचिव, मंत्रालय, मुंबई-३२

मा. राज्यमंत्री ( खनिकर्म ) यांचे खाजगी सचिव, मंत्रालय, मुंबई-३२

मा. मुख्य सचिवांचे वरिष्ठ स्वीय सहाय्यक, मंत्रालय, मुंबई-३२

प्रधान सचिव (उद्योग) उद्योग, ऊर्जा व कामगार विभाग, यांचे स्वीय सहाय्यक मंत्रालय, मुंबई

मे. मॉईल लि. १ ए, मॉईल भवन, काटोल रोड, नागपूर

वित्त विभाग (सार्वजनिक उपक्रम) मंत्रालय, मुंबई-३२

निवड नस्ती ( उद्योग-९ )